



ПОСТАНОВЛЕНИЕ

«31» 03 2021 ел

КАРАР

№ 137

Татарстан Республикасы Балтач муниципаль районының «Хыял» яшьләр үзәге муниципаль бюджет учреждениесе тарафыннан түләүле хезмәтләр күрсәтү тәртибе турында регламентны раслау хакында

«Коммерциягә карамаган оешмалар турында» 1996 елның 12 гыйнварындагы 7-ФЗ номерлы (2019 елның 2 декабрендәге редакциядә) Федераль законга, «Россия Федерациясендә физик культура һәм спорт турында» 2007 елның 4 декабрендәге 329-ФЗ номерлы Федераль законга, «Кулланучылар хокукларын яклау турында» 1992 елның 7 февралендәге 2300-1 номерлы Россия Федерациясе Федераль Законына, Балтач муниципаль районы Уставына таянып, Татарстан Республикасы Балтач район башкарма комитеты карар бирә:

1. Татарстан Республикасы Балтач муниципаль районының «Хыял» яшьләр үзәге муниципаль бюджет учреждениесе тарафыннан түләүле хезмәтләр күрсәтү тәртибе турында регламентны Кушымта нигезендә расларга.

2. Әлеге Регламентны pravo.tatarstan.ru «Татарстан Республикасы хокукый мәгълүматының рәсми порталы»нда бастырып чыгарырга һәм Балтач муниципаль районының baltasi.tatarstan.ru рәсми сайтында урнаштыру юлы белән халыкка житкерергә.

3. Әлеге карарның үтәлешен контрольдә тотуны Татарстан Республикасы Балтач район башкарма комитеты яшьләр эшләре һәм спорт бүлегенә башлыгына йөкләргә.

Житәкче



А.Ф. Хәйретдинов

**Татарстан Республикасы Балтач муниципаль районының «Хыял»
яшьләр үзәге муниципаль бюджет учреждениесе тарафыннан түләүле
хезмәтләр күрсәтү тәртибе турында
РЕГЛАМЕНТ**

1. Гомуми нигезләмәләр

1.1. Татарстан Республикасы Балтач муниципаль районының «Хыял» яшьләр үзәге муниципаль бюджет учреждениесе тарафыннан түләүле хезмәтләр күрсәтү тәртибе турында әлеге Регламент гамәлдәге норматив-хокукый актлар нигезендә эшләнгән.

1.2. Әлеге Регламент законнар нигезендә физик (юридик) затларга түләүле хезмәтләр күрсәтә торган «Хыял» яшьләр үзәге муниципаль бюджет учреждениесенә (алга таба - Оешма) кагыла.

1.3. Әлеге Регламент Учреждениенен финанс-хужалык эшчәнлеген тәртипкә салу максатларында кертелә һәм түләүле хезмәтләр күрсәтү кагыйдәләрен һәм Учреждениядә аларны күрсәтүдән килгән акчаларны файдалануны билгели.

1.4. Түләүле хезмәтләр халыкның һәм оешманың ихтыяжларын һәрьяклап канәгатьләндерү максаты белән күрсәтелә: хезмәт күрсәтүләрне камилләштерү, хезмәт күрсәтүләрне үстерүне һәм камилләштерүне тәмин итү, учреждениенен матди-техник базасын киңәйтү, халыкка социаль хезмәт күрсәтү өчен өстәмә финанс чараларын жәлеп итү.

1.5. Түләүле хезмәтләр күрсәтү оешманың хужалык эшчәнлегенен бер өлеше булып тора һәм Россия Федерациясе Граждан кодексы, Россия Федерациясе Бюджет кодексы, Россия Федерациясе Салым кодексы, Россия Федерациясе, Татарстан Республикасы законнары һәм норматив-хокукый актлары, «Мәгариф турында» Россия Федерациясе Законы, «Россия Федерациясендә физик культура һәм спорт турында» Федераль закон, шулай ук «Хыял» яшьләр үзәге МБУ эшчәнлеген жайга салучы Балтач муниципаль районының норматив – хокукый актлары, Татарстан Республикасы Балтач муниципаль районының «Хыял» яшьләр үзәге МБУ Уставы белән жайга салына.

1.6. Оешма статусы нигезендә түләүле хезмәтләр Оешма тарафыннан бюджет хисабына финанслана торган төп эшчәнлек урынына күрсәтелә алмый.

1.7. Әлеге Регламент түбәндәгеләрне билгели:

- хезмәтләр күрсәтү бәясен формалаштыру тәртибен;
- халыкка күрсәтелгән хезмәтләр өчен исәп-хисап тәртибен;
- Оешма тарафыннан түләүле хезмәтләр күрсәтүгә алына торган акчаларны исәпкә алу һәм бүлү тәртибен.

2. Түләүле хезмәтләр төрләре

2.1. Оешма тарафыннан күрсәтелә торган түләүле хезмәтлەرгә түбәндәгеләр керә:

- халыкка һәм оешмаларга төп эшчәнлеккә зыян китермичә, спорт, физкультура-сәламәтләндрерү һәм ял вакыты өчен хезмәтләр, шул исәптән түләүле хезмәтләр күрсәтү;

- концертлар, спорт ярышлары оештыру;

- уен программасын оештыру;

- юридик һәм физик затларга аренда шартларында спорт-массакуләм эш оештыру;

- тамашачыларны жәлеп итү һәм аларга хезмәт күрсәтү белән массакуләм спорт-тамаша чаралары үткәрү;

- яшьләргә тематик кичәләр, тантаналар, юбилейлар оештыру;

- мәнфәгатләр буенча берләшмәләрнең эшен оештыру

- юридик һәм физик затларга майданнарны арендага бирү;

- балаларның сәламәтләндрерү ялын оештыру;

2.2. Оешма уставта каралмаган хезмәтне күрсәтергә хокуклы түгел.

2.3. Түләүле хезмәтләр Оешма штатында торучы хезмәткәрләр яки шартнамә төзегән белгечләр тарафыннан гамәлгә ашырыла.

2.4. Бер типтагы түләүле хезмәтләр исемлеге (әлеге Регламентка 1 нче кушымта) нигезендә Татарстан Республикасы Балтач муниципаль районының «Хыял» яшьләр үзәге МБУ күрсәтә торган яшьләр сәясәте өлкәсендә бер типтагы түләүле хезмәтләр.

3. Түләүле хезмәтләр күрсәтү тәртибе

3.1. Түләүле хезмәтләр Татарстан Республикасы Балтач муниципаль районының «Хыял» яшьләр үзәге МБУ тарафыннан шартнамә, абонемент, билет яки, номерын, түләү суммаларын, көннәр санын һәм барырга тиешле сәгатләрне күрсәтеп, хезмәт күрсәтү өчен түләүне дәлилләүче башка документ нигезендә күрсәтелә.

3.2. Түләүле хезмәтләр күрсәтү өлкәсендә шартнамә, абонемент, билет яки башка документ формасы Оешма житәкчесе тарафыннан эшләнә һәм раслана.

3.3. Түләүле хезмәтләр күрсәткәндә Оешманың билгеләнгән эш режимы саклана, шул ук вакытта түләүсез нигездә күрсәтелә торган хезмәтләр киметелергә һәм аларның сыйфаты начарланырга тиеш түгел, шулай ук төп устав эшчәнлегенә алмашка яисә аңа зыян китереп түләүле хезмәтләр күрсәтү рөхсәт ителми.

3.4. Оешма Кулланучы ризалыгы белән нигезле сәбәпләр аркасында (ремонт эшләрә яки планлы физкультура һәм спорт чаралары, башка чаралар

үткөрү белән бәйле рәвештә), Кулланучыга 2 көн алдан хәбәр итеп, хезмәт күрсәтү вақытын күчерергә хокуклы. Хәбәр итү формасы хезмәт күрсәтү кагыйдәләре белән билгеләнә. Кулланучы хезмәт күрсәтү вақытын күчерүгә риза булмаган очракта, аңа элек түләнгән, әмма күрсәтелмәгән хезмәт бәясе кире кайтарылырга тиеш.

3.5. Оешма Кулланучыларны түләүле хезмәтләр турында түбәндәге ачык мәгълүмат белән тәэмин итәргә бурычлы:

- Оешманың эш режимы;
- түләүле хезмәтләр күрсәтү графигы;
- аларның бәясен күрсәтеп, түләүле хезмәтләр төрләре;
- түләүле хезмәтләр күрсәтү һәм алу шартлары;
- контрольне гамәлгә ашыручы органнар һәм оешмалар турында мәгълүматлар.

3.6. Шөгыльләнүчеләр яки аларның законлы вәкилләре, шартнамәдә күрсәтелгән тәртиптә һәм вақытта, контроль-касса техникасын кулланып яки катгый хисап квитанциясе буенча кулдагы акча белән, шулай ук акчасыз исәп-хисап буенча оешманың шәхси счётына акчаларны билгеләнгән тәртиптә күчерү юлы белән түләүле хезмәтләр өчен түләргә тиеш.

Түләүле хезмәт күрсәтүче затлар тарафыннан турыдан-туры акча алу рөхсәт ителми.

3.7. Оешма мөстәкыйль рәвештә һәм (яки) Россия Федерациясе законнары нигезендә төзелгән шартнамә нигезендә өченче затларны жәлеп итеп (бергәләп) түләүле хезмәтләрне күрсәтә ала.

3.8. Түләүле хезмәтләр күрсәткәндә Оешма тарафыннан 1 һәм 2 төркем инвалидлар, ятим балалар, 3 һәм аннан күбрәк баласы булган күпбалалы гаиләләрдә тәрбияләнүче мәктәпкәчә һәм мәктәп яшендәге балалар, тулы булмаган гаиләләрдә тәрбияләнүче мәктәпкәчә һәм мәктәп яшендәге балалар, гаиләнең жан башына уртача керемә яшәү минимумыннан түбән булган гаиләләрдә тәрбияләнүче мәктәпкәчә һәм мәктәп яшендәге балалар өчен ташламалар билгеләнергә мөмкин.

Ташламалар оештыручы белән килешү буенча Оешма директоры боерыгы белән билгеләнә. Боерыкта ташламалар төрләре һәм күләме, шулай ук аларны бирү шартлары һәм вақыты, шул исәптән ташламалар алу өчен күрсәтергә тиешле документлар исемлегә билгеләнә.

3.9. Ташламалы шартларда түләүле хезмәтләр күрсәтү тәртибе турында мәгълүмат Оешманың барлык килүчеләр күрә алырлык зоналарында урнаштырыла.

4. Түләүле хезмәтләр күрсәтүгә бәяне (тарифны) билгеләү тәртибе

4.1. Түләүле хезмәтләргә бәяләр преysкурантын исәпләү өчен, факттагы чыгымнардан чыгып, үзкыйммәте билгеләнә һәм 1 сәгать өчен бәясе билгеләнә.

4.2. Үзкыйммәте агымдагы елның турыдан-туры чыгымнарын анализлау нигезендә формалаша, анда хезмәт хакына исәпләүләр белән бер елга барлык өстәмәләрне һәм түләүләрне исәпкә алып, хезмәт хакы,

классификациясе Россия Федерациясенең бюджет классификациясе тарафыннан билгелэнгән статьялар буенча төзелгән өстәмә чыгымнар һәм факттагы чыгымнар кертелә.

5. Түләүле хезмәтләр күрсәтүдән алынган акчаларны исәпкә алу һәм тоту тәртибе

5.1. Кулланучыларга түләүле хезмәтләр күрсәтүдән керемнәрне планлаштыру Оешма эшчәнлегенең сандагы күрсәткечләре, шулай ук тиешле хезмәт төренә билгелэнгән тәртиптә расланган һәм килешенгән бәяләр (тарифлар) нигезендә түләүле хезмәт күрсәтүнең һәр конкрет төре буенча гамәлгә ашырыла.

5.2. Оешма ел саен оештыручыга, финанс-икътисад бүлегенә чираттагы финанс елына һәм план чорына норматив хокукый актларда билгелэнгән вакытта бюджет классификациясе кодлары киселешендә түләүле хезмәтләр күрсәтүдән кергән керемнәрне фаразлауны төзи һәм тапшыра.

5.3. Түләүле хезмәтләр күрсәтүдән алынган керемнәр түбәндәге пропорцияләрдә жибәрелә:

- хезмәт өчен түләү буенча исәпләүләрне дә кертәп, 75% тан да ким булмаган күләмдә хезмәт өчен түләүгә, кызыксындыру характерындагы түләүләргә;

- 25% ка кадәр оешманың матди-техник базасын ныгытуга һәм үстерүгә, коммуналь хезмәтләр өчен түләүгә, инвентарь, хужалык өчен кирәк-яраклар, тавыш һәм ут техникасы сатып алуга, ремонт эшләрненә, чаралар үткәругә, конкурсларда катнашуга юнәлтелә.

6. Түләүле хезмәтләрне исәпкә алуны оештыру һәм түләүле хезмәтләр күрсәтү эшчәнлеген контрольдә тоту

6.1. Татарстан Республикасы Балтач муниципаль районының «Хыял» яшьләр үзәге муниципаль бюджет учреждениесе билгелэнгән тәртиптә түләүле хезмәтләрнең бюджет, салым һәм статистик исәбен алып бара;

6.2. Түләүле хезмәтләр күрсәтү буенча Оешма эшчәнлегенә контрольне Оешманың Күзәтчелек советы, Россия Федерациясе, Татарстан Республикасы законнары нигезендә оешма эшчәнлегенә контроль һәм күзәтү функцияләрен башкаручы оештыручы һәм башка органнар гамәлгә ашыра.

6.3. Оешманың түләүле хезмәтләр күрсәтү эшчәнлеген оештырган һәм түләүле хезмәтләрдән керемнәрне исәпкә алган өчен Оешма директоры шәхсэн жавап тота.

Татарстан Республикасы Балтач муниципаль районының «Хыял» яшьләр үзәге муниципаль бюджет учреждениесе тарафыннан физик һәм юридик затларга күрсәтелә торган түләүле хезмәтләр исемлеге

1. Физик культура һәм спорт буенча дәресләр үткәрү:
Укыту-тренировка процессына зыян китермичә, халыкка һәм оешмаларга спорт, физкультура-сәламәтләндрү һәм ял вакыты өчен хезмәтләр күрсәтү.
2. Спорт-тамаша чаралары үткәрү:
Тамашачыларны жәлеп итү һәм аларга хезмәт күрсәтү белән массакүләм спорт-тамаша чаралары уздыру;
Яшьләргә тематик кичәләр, тантаналар, юбилейлар оештыру.
3. Физкультура-сәламәтләндрү һәм спорт корылмалары (объектлары) бирү:
Юридик һәм физик затларга аренда шартларында спорт-массакүләм эшләр оештыру;
Тренажер залында дәресләр оештыру;
Концертлар, спорт ярышлары оештыру;
Юридик һәм физик затларга аренда шартларында спорт-массакүләм эшләр оештыру;
Уен программасын оештыру;
Мәнфәгатьләр буенча берләшмәләр эшен оештыру;
Балаларның сәламәтләндрү ялын оештыру.